

انڈیا پوسٹ پیمنٹس بینک مالی شمولیت کے معاملے میں مددگار ثابت ہو گا: منوج سنہا

Posted On: 09 OCT 2017 4:33PM by PIB Delhi

نئی دہلی/اکتوبر۔ مواصلات کے وزیر جناب منوج سنہا نے آج کہا ہے کہ حکومت 650 انڈیا پوسٹ پیمنٹس بینک قائم کرنے اور سب کے سب 55 لاکھ ڈاک خانوں کے ذریعے مالی خدمات فراہم کرنے میں تیزی لانے کے سلسلے میں کام کر رہی ہے، تاکہ وزیراعظم کے مالی شمولیت کے ویژن کو پورا کیا جاسکے۔ عالمی یوم ڈاک کے موقع پر اظہار خیال کرتے ہوئے انہوں نے کہا کہ بدلتے ہوئے وقت کے ساتھ ہندوستان کا ڈاک کا محکمہ اپنے اندر زبردست تبدیلیاں لارہا ہے، خواہ وہ اے ٹی ایم کے آپس میں تال میل کا معاملہ ہو، کوری بینکنگ یا پاسپورٹ سیوا فراہم کرنے کا معاملہ ہو یا آدھار کے اندراج کا معاملہ۔ انہوں نے کہا کہ اس وقت ڈاک خانے پاسپورٹ سیوا فراہم کر رہے ہیں اور آنے والے دنوں میں اس فہرست میں مزید 93 ڈاک خانوں کو شامل کیا جائے گا۔

جناب سنہا نے انٹرنیشنل ٹریڈ پیکٹ سروس کا آغاز کیا، جس کا مقصد ایشیا بحر الکاہل علاقے میں ای کامرس سیکٹر کی سرحد پار کی ضرورتوں کو پورا کرنا ہے۔ انہوں نے کہا کہ شروع میں یہ خدمت کوئی لگاتار نہیں رہے گی اور رفتہ رفتہ پوری دنیا کا احاطہ کر لیا جائے گا۔ اس نئی سروس میں بہت سی نئی خصوصیات ہیں، مثلاً کفایتی قیمت، پتہ لگانا، زبردست ڈسکاؤنٹ، سامان کو گھر سے اٹھانا، نقصان پہنچنے یا کھوجانے کی صورت میں معاوضہ ادا کرنا وغیرہ۔ انہوں نے کہا کہ اس سروس کے آغاز سے ڈاک کا محکمہ ہندوستان میں ڈاک خانے اور کاروبار کے درمیان قریبی تعاون کا ایک نیا باب شروع کر رہا ہے اور ہندوستان کے بارے میں صارفین تک بھی اسی طرح کی رسائی حاصل کرنے کا خواہش مند ہے۔

جناب سنہا نے بے آر، ڈی اور کرناٹک میں آزمائشی پروجیکٹ کے طور پر 10 روپے، 20 روپے، 50 روپے اور 100 روپے کے ای آئی پی او (انڈین پوسٹل آرڈر) کی شروعات کی۔ انہوں نے کہا کہ دو مہینوں میں یہ سروس پورے ملک میں فراہم کردی جائے گی۔ ای آئی پی او، آر ٹی آئی کی فیس کی ادائیگی، مالی اداروں، عدالت، کیبل آپریٹروں کے آن لائن رجسٹریشن وغیرہ جیسے تمام مقاصد کے لئے استعمال کیا جائے گا۔ صارفین اپنی سہولت کے لحاظ سے اپنے گھر یا کام کی جگہ سے آن لائن ای آئی پی او خرید سکتے ہیں۔ اسکیم ڈیجیٹل انڈیا اسکیم کا ایک حصہ ہے، کیونکہ ادائیگی ڈیپٹ کارڈ، کریڈٹ کارڈ، نیٹ بینکنگ وغیرہ سے کی جاسکتی ہے۔ ای آئی پی او آن لائن اس ویب سائٹ سے بھی خریدے جاسکتے ہیں۔ ذریعہ بھی کی جاسکتی ہے۔ <https://www.indiapost.gov.in> کے علاوہ ان پوسٹل آرڈروں تک رسائی محکمہ ڈاک کی سرکاری ویب سائٹ <https://www.epostoffice.gov.in> پر بھی حاصل کی جاسکتی ہے۔

جناب سنہا نے محکمہ ڈاک کی بہتر شدہ ویب سائٹ کی نقاب کشائی بھی کی، جسے زیادہ صارفین دوست اور معلوماتی بنادیا گیا ہے، تاکہ بہتر طریقے سے گاہکوں کی ضرورت پوری کی جاسکے۔ شہریوں کو اس ویب سائٹ کے ذریعے تیزی سے اور دوستانہ طریقے پر متعلقہ معلومات حاصل ہوسکیں گی۔

قریب کے دوران پوسٹ کارڈز اینڈ لیٹر اور لفافے کے زمرے میں یادگاری اسٹیشنری کا اجرا عمل میں آیا، جس پر پٹنہ جی پی او، دہلی جی پی او، ممبئی جی پی او، شملہ جی پی او اور ونگلکات جی پی او کی عمارتوں کی تصویریں ہیں۔ پہلی مرتبہ یہ اسٹیشنری ملٹی کلر میں جاری کی گئی ہے۔

ممبران پارلیمنٹ محترمہ میناکشی لیکھی، ڈاکٹر اُدت راج اور جناب رمیش ودھوڑی اس موقع پر ہم مان خصوصی کے طور پر موجود تھے۔ محکمہ ڈاک کے سیکریٹری جناب اے این نندا اور ممبر (پلاننگ) محترمہ میرا نڈا نے بھی تقریب میں شرکت کی۔

ڈاک کا محکمہ ہر سال 9 ستمبر 15 اکتوبر تک ڈاک کا قومی فہرست مناتا ہے۔ یہ سلسلہ عالمی یوم ڈاک سے شروع ہوتا ہے، جو ہر سال 9 اکتوبر کو منایا جاتا ہے۔ برن میں 1874 میں یونیورسل پوسٹل یونین (یوپی یو) کے قیام کی سالگرہ کی تقریب کے طور پر عالمی یوم ڈاک منایا جاتا ہے۔ دن منانے کا مقصد لوگوں اور کاروبار کے میدان میں اس رول کے بارے میں آگاہی پیدا کرنا ہے جو ڈاک کے شعبے نے ملکوں کی سماجی اور اقتصادی ترقی میں ادا کیا ہے۔ اس سے ایک قدم اور آگے بڑھتے ہوئے ڈاک کا محکمہ قومی ڈاک فہرست مناتا ہے، جس میں ایسے پروگرام منعقد کئے جاتے ہیں جن کا مقصد عوام اور میڈیا میں قومی سطح پر محکمہ ڈاک کی خدمات کے بارے میں آگاہی پیدا کی جاتی ہے۔

(م ن ج م ر)

U No. 5043

(Release ID: 1505320) Visitor Counter : 2

